



# L-EWWEL ĠEBLA TAL-KNISJA L- ĠDIDA F'GH'SIELEM

Kitba ta' Tancredi Borg

Festa kommoventi li rnexxiet, tassew devota kif tixraq lil ċerimonja reliġjuża kienet dik li saret f'Għajnsielem, Ghawdex, fit-tqeghid ta' l-ewwel ġebbla tal-famuż tempju ġdid li ser jinbena f'dan ir-rahal ta' villegġjatura popolari, iddedikat lill-Verġni Sultana tas-sema taht it-titlu ta' Loreto, tempju ta' għamla ġdida għal dawn il-gzejjer, li ser ikun il-kuruna li titqiegħed f'riġlejn it-tron ta' Marija Padruna ta' Malta u Ghawdex, xhieda tal-imhabba u qima li wlied il-Madonna, ta' Għajnsielem, riedu joffru pubblikament lill-Omm Mqaddsa tagħhom.

Aktar minn elfejn ruh minn kull rokna ta' Malta, imma b'mod speċjali mill-Birgu marru f'Għajnsielem għal din l-okkażjoni, b'mod li l-Imġarr, Għajnsielem u l-Qala kienu miżgħuda bil-Maltin li kienu fihom daqqa ta' għajn ġmielha, jiġġerrew ferhana b'dik l-arja pura u friska li minnha ta' l-ibliet huma tant mixtieqa; il-koll fost l-akbar kwiet gawdex dik il-festa għażiża b'imhabba ta' aħwa u b' devozzjoni ta' veri nsara.

Lejliet il-festa ta' filgħaxija l-popolari banda tal-Birgu *Duke of Edinburgh* daqqet programm sabieh li gie wisq applawdit. F'xi 6p.m. saret purċissjoni bis-salib li tqiegħed fil-post fejn fil-knisja il-ġdida għandu jiġi l-altar maġġur; imbagħad il-banda fuq imsemmiha daret mar-rahal iddoqq marċi sbieh u wasslet sal-knisja statwa sabiha tal-Madonna ta' Loreto *facsimile* ta' dik li nharqet fis-Santwarju ta' Loreto nhar it-22 ta' Frar 1921.

Nhar il-Hadd, 14 ta' Settembru filgħodu, wara l-matutin, saret il-quddiesa kantata li fiha Mons. Isqof Gonzi għamel *praesbiter assistens*. Niseġ it-tiffhir tal-Verġni ta' Loreto il-bravu predikatur Malti Dun Nerik Cordina Perez.

Wara nofsinhar wara l-għasar, saret is-sabiha ċerimonja tat-tberik ta' l-ewwel ġebbla tal-knisja l-ġdida. Din il-knisja li l-pedamenti tagħha ġew imqiegħda fl-4 ta' Ġunju 1922, għamel il-pjanta tagħha l-Perit, Ugo Mallia tal-Belt, hija ta' stil gotiku ispirat minn l-istil Lombard; hija forma ta' salib latin, bi tliet navati, b'erbatax l-altar u b'kampnar sabieh ferm. Il-knisja hi twila 200 pied u wiesgħa 80 (40 pied itwal mill-Katidral ta' Ghawdex minn gewwa)....

Din l-ewwel ġebbla kwadra b'erba' slaleb rizaltati wiehed f'kull faċċata, giet imbierka minn Mons. Gonzi biċ-ċeremonjal sabieh u twil li l-Knisja

tuża f'din l-okkażjoni u merfugħa bil-menza mill-Kummissarju ta' Ghawdex is-Sur Tonna, il-Ministru tal-Gustizzja Onor. Mallia, l-ex Kummissarju ta' Ghawdex is-Sur Milard u t-Tabib Principali ta' isptar ta' dik il-Gżira, it-tabib Grima, giet imqiegħda u mkahhla f'postha minn Mons. Isqof Gonzi. Wara li saret il-purċissjoni fuq il-pedamenti dawra tond tal-knisja, Mons. Isqof Gonzi tela' fuq it-tron tal-bellus ahmar, għoli li jista' jarah kulhadd, u hemm, fuq it-test mis-Salm 83 .Vers 1. *Quam dilecta tabernacula tua Domine virtutum*, għamel priedka ta' ghoxrin minuta li l-poplu xtaq li ma jintemmux; il-predka, bil-Malti kienet tassew sabiha u f'waqtha, kliem ta' gherf u tagħlim li laqat lil kulhadd. Wara din il-funzjoni li kienu jarawha xi 8 telef ruh iffullati f'dik il-wita, saret il-purċissjoni bis-sabiha statwa tal-Madonna ta' Loreto, immexxiha mill-Arcipriet tal-Kapitlu tal-Birgu. Il-mużika ta' din il-knisja kienet fdata f'idejn is-Surmast Kanonku Tezorier Dun Rafel Mazzelli tal-Birgu magħruf tajjeb fostna bhala wiehed mill aħjar *mastri di cappella* ta' Malta. Il-mużika rnexxiet u tfahhret minn kulhadd Maltin u Ghawdxin.

L-art li fuqha ser tinbena l-knisja hija propjeta' ta' Mons. Kan. D. Pawl Gauci tal-Belt u għall-hidma tal-pedamenti kkonkorrew ferm il-poplu ta' Għajnsielem nisa u rġiel bil-garr ta' karettuni ta' ġebel u terrapien mill-barriera kbira mnejn ser jinqata l-ġebel gbir għal bini ta' din il-knisja, bl-impenn tal-ħabrieki u popolari kappillan Dun Frañgisk Mizzi u l-hegga tas-sinjuri Karmnu Galea u Salvu Xuereb ta' l-istess raħal.

Bosta sinjuri oħrajn qegħdin jirsistu għat-twaqqif ta' din il-knisja ġdida, fosthom huma is-Sigri. Dun Alfonz Mizzi, Dun Ġuzepp Galea Rapa, Kan. D. Anton Agius, Frañgisk Buttigieg, Wenzu Grech, Pawlu Scortinu, u Ġuzepp Cutajar li illum jistgħu minn dil-knisja jgħidu mas-Salmista: *Bene fundata est domus Domini supra firmam petram*.

*Nota-* Tancredi Borg kien wiehed mill-kantanti li jiġu mas-Surmast Anton Pace. Anton Pace hu l-kompożitur ta' l-Innu popolari tagħna "Esultanti di gioia feswtiva" u wkoll ta' l-Antifona Beata Mater li tindaqq fit-Tridu u tal-Beata Mater li tindaqq fil-festa. Tiegħu għandna wkoll xi Litaniji, *Salve Regina*(solo) u *Tantum Ergo* (a due voci).